

**चित्रपटगृहांची संगणीकृत तिकीट विक्री  
चित्रपट तिकीटांच्या मंजुरीबाबतच्या  
प्रशासकीय कार्यपद्धतीत सुधारणा  
करण्याबाबत**

**महाराष्ट्र शासन,**

महसूल व वन विभाग,

शासन निर्णय क्रमांक - ईएनटी १००८/प्र.क्र.१५३/टी-१

मंत्रालय, मुंबई-४०० ०३२.

**दिनांक :- २५ नोव्हेंबर, २००८**

**वाचा :-** १) शासन निर्णय, महसूल व वन विभाग क्र.ईएनटी १०९९/प्र.क्र.२१५/टी-१, दि.२१.०९.२०००,

२) शासन निर्णय, महसूल व वन विभाग क्र.ईएनटी १०९९/प्र.क्र.२१५/टी-१, दि.०१.११.२००१,

**शासन निर्णय :-**

चित्रपट रसिकांना अधिकाधिक सुविधा पुरविण्याच्या दृष्टीकोनातून चित्रपट तिकीटांची संगणीकृत विक्री करण्यास चित्रपटगृह मालकांना संदर्भाधीन शासन निर्णयान्वये परवानगी देण्यात आली आहे. तसेच, संगणीकृत तिकीट विक्रीच्या अनुषंगाने चित्रपट तिकीटांचे मुद्रण, तिकीटांना मंजुरी विक्री झालेल्या तिकीटांच्या स्थळप्रतीचे नाशन यासंबंधी अंमलात आणावयाची प्रशासकीय कार्यपद्धतीही सदर शासन निर्णयान्वये विहित करण्यात आली आहे.

२. वरीलप्रमाणे संगणीकृत विक्री करण्यास परवानगी देण्यासंबंधीच्या उक्त दिनांक २१.०९.२००० च्या शासन निर्णयातील परिच्छेद क्रमांक ४ मध्ये अशी तरतूद करण्यात आली आहे की, या योजनेमध्ये सहभागी झालेल्या चित्रपटगृहे जोडणाऱ्या नेटवर्कचे प्रत्येकी एक टर्मिनल प्रिंटरसह संबंधित जिल्हाधिकारी कार्यालयास देणे व सदर नेटवर्कशी संबंधित विभागीय आयुक्त आणि कक्ष अधिकारी, टी-१ कार्यासन, महसूल व वन विभाग, मंत्रालय, मुंबई यांची कार्यालये जोडणे संबंधित संस्थेवर बंधनकारक असेल.

आता, माहिती तंत्रज्ञान व उपग्रहाचा वापर करून चित्रपट तिकीटांची संगणीकृत विक्रीचे संनियंत्रण करण्याची यंत्रणा काही संस्थांनी विकसित केल्याचे शासनाच्या निदर्शनास आले आहे. सदर यंत्रणेत चित्रपटगृहांची तिकीट टर्मिनल्स उपग्रहांद्वारे जोडून नेटवर्क प्रस्थापित करण्यात येत असल्याने वर नमूद केलेली अट शिथील करण्याची बाब शासनाच्या विचाराधीन होती.

३. आता, शासनाने असा निर्णय घेतला आहे की, जी चित्रपटगृहे अशा प्रकारची संगणीकृत तिकीट विक्रीची प्रणाली त्यांच्या चित्रपटगृहात बसवतील की, ज्यामध्ये संबंधित सेवा पुरवठादार त्याचे नेटवर्क स्थापन करून त्यामधील माहिती/डेटा करमणूक शुल्क यंत्रणेस कायमस्वरूपी उपलब्ध करून देईल, **केवळ अशाच चित्रपटगृहांच्या बाबतीत** दिनांक २१.०९.२००० च्या शासन निर्णयातील परिच्छेद क्रमांक ४ मध्ये विहित केलेली अट लागू राहणार नाही. तथापि, अशा चित्रपटगृहांनी संगणीकृत तिकीट विक्री करण्याकरीता पोलीस आयुक्तांकडे जिल्हादंडाधिकाऱ्यांकडे यथास्थिती अर्ज करतांना त्यांचा सेवा पुरवठादार वर परिच्छेद २ मध्ये नमूद केल्याप्रमाणे नेटवर्क प्रस्थापित करू शकतो किंवा कसे, याबाबतचा सर्व अनुषंगिक तपशील सादर केला पाहिजे. तसेच, माहिती तंत्रज्ञान व उपग्रहाचा वापर करून चित्रपट तिकीटांची संगणीकृत तिकीट विक्रीची कार्यप्रणाली चित्रपटगृहात बसविणाऱ्या संबंधित सेवापुरवठादाराने खालील बाबींची पूर्तता करणे अनिवार्य राहिल :-

- १) ज्या चित्रपटगृहात वर नमूद केलेली संगणीकृत तिकीट विक्रीची कार्यप्रणाली बसविण्यात येईल अशा प्रत्येक चित्रपटगृहाच्या बाबतीत नेटवर्कचे प्रत्येकी एक टर्मिनल प्रिंटरसह संबंधित जिल्हाधिकारी कार्यालयास देणे व सदर नेटवर्कशी संबंधित विभागीय आयुक्त आणि कक्ष अधिकारी, टी-१ कार्यासन, महसूल व वन विभाग, मंत्रालय, मुंबई यांची कार्यालये जोडणे आवश्यक राहणार नाही. तथापि, ज्या

जिल्ह्यातील चित्रपटगृहात वर नमूद केलेली संगणीकृत तिकीट विक्रीची कार्यप्रणाली बसविण्यात येईल, त्या जिल्ह्यात संबंधित सेवा पुरवठादाराच्या नेटवर्कशी जोडणीची सुविधा संबंधित जिल्हाधिकारी कार्यालयास देणे व सदर नेटवर्कशी संबंधित विभागीय आयुक्त आणि कक्ष अधिकारी, टी-१ कार्यासन, महसूल व वन विभाग, मंत्रालय, मुंबई यांची कार्यालये जोडणे आवश्यक राहिल.

- २) वर नमूद केल्यानुसार संबंधित सेवा पुरवठादाराने त्यांच्या नेटवर्कची जोडणीची सुविधा उपग्रह जोडणीसह संबंधित अपर जिल्हाधिकारी, संबंधित उप आयुक्त (करमणूक शुल्क) आणि कक्ष अधिकारी, टी-१ कार्यासन, महसूल व वन विभाग, मंत्रालय, मुंबई येथे कार्यान्वित करणे अनिवार्य राहिल.
- ३) अशा सेवा पुरवठादारास शासन अथवा संबंधित जिल्हाधिकारी वेळोवेळी विहित करतील अशा नमुन्यात सांख्यिकी माहिती पुरविणे बंधनकारक राहिल.
- ४) शासन, विभागीय आयुक्तालय व जिल्हाधिकारी स्तरावरील करमणूक शुल्क यंत्रणेस संबंधित सेवा पुरवठादाराच्या प्रणालीची वेळोवेळी तपासणी करण्याचा अधिकार राहिल.
- ५) संगणीकृत तिकीट विक्रीस संबंधित चित्रपटगृहास परवानगी देण्यात आल्यावर तीस दिवसांच्या आत वरील सर्व बाबींची पूर्तता करणे संबंधित सेवा पुरवठादारास बंधनकारक राहिल. सदर कार्यवाही पूर्ण झाल्याखेरीज संबंधित चित्रपटगृहात अशाप्रकारे संगणीकृत तिकीट विक्रीची प्रणाली कार्यान्वित करता येणार नाही.

४. संदर्भाधीन शासन निर्णयातील इतर आदेशात कोणतीही सुधारणा करण्यात आलेली नाही.

५. सदर शासन निर्णय महाराष्ट्र शासनाच्या वेब साईटवर उपलब्ध करण्यात आला असून त्याचा संगणक संकेतांक २००८११२५१२२२३७००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(मिलिंद कुळकर्णी)  
कार्यासन अधिकारी,  
महसूल व वन विभाग.

प्रति,

- (१) सर्व विभागीय आयुक्त
- (२) सर्व जिल्हाधिकारी
- (३) प्रधान सचिव (अ.व सु.), गृह विभाग, मंत्रालय, मुंबई - ४०० ०३२
- (४) सर्व पोलीस आयुक्त,
- (५) महालेखापाल, (लेखापरिक्षा), महाराष्ट्र - १, मुंबई
- (६) महालेखापाल, (लेखापरिक्षा), महाराष्ट्र - २, नागपूर
- (७) सिनेमा ऑनर्स अँड एक्झिबिटर्स एसोसिएशन ऑफ इंडिया, ४२/४३ पहिला मजला, विजय चेंबर्स, त्रिभुवन रोड, ग्रांट रोड (पूर्व), मुंबई ४०० ००४
- (८) निवडनस्ती, टी-१ कार्यासन, महसूल व वन विभाग, मंत्रालय, मुंबई ४०० ०३२.